

Gurvik

Social, Political, and Research monthly
publication

گورویک د لوی افغانستان
د ارمانجنو سنگر!

یکشنبه، د ۱۳۹۷ ل کال د مرغومي ۱۶مه | د ۲۰۱۹ ز کال د جنوري ۶مه، دویم کال، نهمه گڼه



Ketabton.com

کې ژوند دی

پی ټی اېم؛ پښتونخوا کې منځلاری سیاست

نذیراحمد "سهار" کابل مېشتی مسید

په پښتونخوا کې د پښتنو نوي غورځنگ، چې په پښتون پسرلي هم مشهور دی، هلته د پښتون قومي سیاست د راتلونکي په اړه نوې هیلې ټوکولې دي.

منظور پښتین له وزیرستان نه تر پېښور، کوټې او له کوټې تر کابل، د پښتون ویبناټه (Pashtun Awakening) د سمبول حیثیت خپل کړی او دې کار پر یوه قومي محور د پښتنو، په ځانگړي ډول له ډیورنډ کرښې پورې غاړې پښتنو د راغونډولو فرصت هم رامنځته کړی.


د پښتون ژغورنې غورځنگ ظاهرا د ملتپالنې او مذهب ترکیب دی، چې له سیاسي راه قبايلي، ټکړونه لار غږ سیاست، څو قوم، اجنډا پرمخ وړی.

ست پاخه روایتونه ژوندي دي.

خان، رحمزادخان او په سلگونو خدایي خدمتگارانو

ه پاته دي... ۲ مخ

پښتون ژغورنې غورځنگ د ایین په لومه کې



زه
ن"



په بني گل کې ژوند...



هغه سپين ږيری عبدالصمد چې ورته ويل يې» فضل غفوره! تسليم شه، په يوه گهڼټه کې دننه تسليم شه، په دې کې د خير دى» دا د خدايي خدمتگارانو پر پله د روان سري ږغ وو، دا د عوامي نېشنل گوند د بنو ضلعي صدر ږغ وو.

د بني گل د ځوانانوقامي جذبې چې د بني گل ماڅيگرۍ د ژبړکيتوب د علامتي هارونو په شان جوتي شوې، پاکستاني رياست وارخطا شو.

« لمبر ون « د بني گل د ژنيو له قامي ولولي په ډار شو.

« لمبر ون « ته بني گل نمبر ون چيلنج ورکړ.

بني گل په قامي ننگ کې نمبر ون وخوت.

د نمبر ون بني گل په شا نمبر ون وزيرستان ولاړ وو او ورته ويل يې:

د پښتون ژغورنې د غورځنگ پيل ته همداسې تمې موجودې وي، چې دا به د پنجاب د بربريت خلاف د پښتون ولس غږ پورته کوي، خو په هره غونډه کې پښتانه مبارزين د پاکستان د ايين مطابق د حق غوښتنې چيغه پورته کوي، کوم ايين هغه چې له انگرېز څخه پنجاب ته په ميراث پاتې دى، هغه چې د فارورد پاليسي (Forward Policy) په حيله د افغان –پښتون وجود او نقشه تر خپلې خيټې لاندې راولي، په کوم ايين کې چې پښتون ته د پاکستان د دويم نسل په سترگه کتلى کيږي، چېرته چې راو انور ته د قهرمان لقب ورکولى کيږي او طاهر داور په ډبره ظالمانه توگه وژلى کيږي.

د ولسي مبارزې اساس او بنياد د ولس په ملاتړ، د ولس د حق غوښتنې په ځواکمنې مبارزې او په لويه کې د ولسونو د خوځښت په اډانه را څرخي، نه د قانون په ملاتړ، نه د قانون په پلى کيدو. قانون د زورورو، د پنجاب د پاره د غني جال حيثيت لري، چې هر وخت يې څيرلى، بدلولى شي، تاسو د پاکستان په تاريخ کې وگورئ چې کله هم د پنجاب گټې په تاوان کې لوېدلې، د قانون خلاف په کې مارشلا راغلي، د قانون خلاف په لومړۍ وزير، حکومت چپه شوى، د قانون خلاف په کې خلک په دار شوي، د قانون خلاف په کې پښتانه په نښه شوي، وژلى شوي، ترورل

شوي، ويړول شوي او خپل شوي دي.

له دې امله، ملگرو ته په کار دي چې د پاکستان د ايين پر ځاى د ملگرو ملتونو د انساني حقونو د منشور له مخې د پښتون انسان د ژوند د خونديتوب مبارزه وکړي، مبارزه په ويره، ډار او پټه نه ترسره کيږي، په دې پړاو کې به ځوانان سرونه شيندي، ميندې به بورې کيږي، پيغلې به د ملالۍ ټيپې په خوله راوړي، خو دا مزل به تر منزله رسي، د پنجاب بربريت او وحشت به ماتيږي، د پښتون په کور به د ازادۍ لمر را څيزي. له دې امله، د پښتون ژغورنې غورځنگ ملگرو ته په کار دې چې ورو، ورو د بغاوت، د انساني حقونو د ترلاسه کولو، د د بشري ژوند خپلولو په پار ځينو داسې مبارزو ته مخه کړي چې د پنجاب د فارورډ پاليسي پرې وننگوي، د پنجاب د پوځ جرړې پرې د پښتونو له سيمې وباسي، د پښتون انسان وجود او ژوند پرې وژغوري.

په دې وروستيو کې د بشرى گوهر او افراسياب خټک د عوامي نشنل گوند څخه د وتلو دسيسه د همدې ناقانونيت (د پښتون وژني او ځوروني) ادامه ده چې په ډبره سپين سترگۍ عملي شوه، خو اوس د پښتون ژغورنې غورځنگ ملگرو ته په کار دي چې په دې دواړو مشرانو ننگ وکړي، د افراسياب خټک صيب د لسگونو کلونو سياسي تجربې

پښتون ژغورنې غورځنگ د آيين په ...

څخه په گټه اخيستنې د پښتون ژغورنې غورځنگ مشرتوب ته مخه کړي، دا غورځنگ په سياسي ولسي مبارزه بدل کړي، ددې غورځنگ د بغاوت داسې بريدونه وټاکي چې د پنجاب د هر ظلم حساب کتاب وکړي، د نړيوال ملاتړ د ترلاسه کولو د پاره په نړيواله کچه (د ملگرو ملتونو، د امنيت شورا، د اروپايي اتحاديې، د اسلامي کانفرانس ...) په کچه د خپل شناخت تاييا ونيسي. مور يې نه يواځې ملاتړ ته په ډگر ولاړ يو، بلکې غواړو د پښتون ژغورنې غورځنگ د لوى افغانستان د ارمان د پوره کولو وسيله وگرځي، د همدې غږ او چيغې له لارې پښتانه يو موټى کړي، د پنجاب د قبضې څخه پښتون خلاص کړي، او په نړۍ کې د نورو انسانانو په څير پښتون انسان هم د سيالۍ ژوند وکړي. هيله ده چې د پښتون ژغورنې غورځنگ ملگري د پورته ذکر شويو اندېښنو په اړه ژور فکر وکړي، که اړتيا ليدلى کېدله مور به ورسره د سياسي مانفيست په رامنځته کولو، د سياسي مبارزې د ليد لوري په ټاکلو او د ولسي مبارزې د پياوړتيا او پراخي په برخه کې د هر ډول مرستې ټټېر ووهو.

د گران، ازاد لوى افغانستان په هيله!

پي ټي ايم؛ پښتونخوا کې منځلارۍ...

محمودخان اڅکزي په مشرۍ د ملي عوامي گوند او د جماعت علماء اسلام مخکښ غړي مولانا محمد خان شيراني ملاتړ هم دغه تاريخي پيوند لري.

اې اين پي د تېر په څېر په پارلماني سياست ټينگار لري او د خپل گوند د يو شمېر مشرانو غړيتوب يې ظاهرا د پي ټي ايم د ملاتړ له امله ځنډولى، خو د پي ټي ايم منځلارۍ او غير سياسي تگلارې په پښتونخوا کې د ملتپالو ترمنځ د ټکر مخه ډب کړې ده. د تېرو وزيرستان محوره غورځنگونو برعکس، چې اتکا يې په وسله وال مقاومت وه، پي ټي ايم ځان پښتون شموله کړى او مبارزه يې هم په عدم تشدد ولاړه ده؛ هممهغه شعار، چې د اې اين پي اساس جوړوي. دې چارې د ملتپالو ترمنځ د شعار، دريځ، نظر او ليدلوريو وحدت او مشترکات رامنځته کړي او دا د پښتونخوا په قومي سياست کې يو نوى او مثبت تغيير دى.

پي ټي ايم په خپل تهاجمي قومي، خو په عدم تشدد ولاړ دريځ حجره او جومات په واقعي شکل سره يو کړي او د اې اين پي برعکس، له مذهبي گوندونو او د ټي ټي پي په څېر جنگياليو ډلو سره يې له تقابل نه هم ځان ژغورلى دى.

له تاريخي تجربو نه زيږيدلى دغسې قومي تحريک ددې جوگه دى، چې په پښتونخوا کې د يوه نوي سياست او تغيير تهداډ شي.

نر پښتون باتور پښتون

منظورپښتون، منظورپښتون

نر وزير زخمي وزير

علي وزير علي وزير

او بله خبره دا ده چې رياست ته اوس بيخي پټه لگيدلي ده چې پښتون قام اوس د خپل سرنوشت ټاکلو دپاره راپاڅيدلى دى او اوس پدې پوهيدلى دى چې» حق غوښتل کيږي نه بلکې اخيستل کيږي.»

پر خپلو مټو دااعتبار وخت دى.

دپاڅون فصل تيار دى.

د نوي وخت له غوښتنو سره سم او خپلو وړتياوو او صلاحيتونو سره سم د بنو پر قرارداد هم خبره کيدای شي، له رياست سره دپښتنو د تعلق وضاحت هم غوښتل کيدلى شي او دمحکوم پښتون وطن کېس د افغانستان د اوږدې غميزې په تناظر کې داسې هم کتل کيدلى شي چې يو شريک نجات ته د لارې په هوارولو کې راسره مرسته وکړي. دا په دې هم چې په محکوم پښتون وطن کې روان جنگ د پاکستان د افغان پالیسۍ يوه برخه ده. قبايلي سيمې له پښتونخوا سره دانظامم د اعلان باوجود اوس هم د يو ډبل بفر زون او ايډيشنل بفر زون په توگه استعماليږي. ايف سي آر لره يې تش نوم بدل کړيدى. دانظامم پروسه بايد جمهوري او معنى خېزه وگرځول شي گنې رياست به تاوان وکړي ځکه چې قبايلي سيمې اوس په سياسي او نظرياتي لحاظ له پښتونخوا سره ضم شويدي.

پي ټي اېم منخته راغلى دى. په بنو کې پنځوس زره پښتنو پخپل منځ کې هر ډول جغرافيوې او قبيلوي کرښې وړانې کړې وې او ديو متحد قام په توگه د خپل قامي تشخص او پايښت د خونديتوب دپاره راوتلي وو.

ټولنيزه، سياسي او څېړنيزه مياشتنۍ خپرونه

له MTM نه د PTM پر لور سفر زه او قايد تحريک منظور...

په جنوبي وزيرستان کې د پوځ لخوا د ځای پرځای شويو مایونو، ظلمونو... ناخوالو پر ضد يې لدې لارې خپله سپېڅلې مبارزه جاري وساتله، په سيمه کې به هره ورځ پر ملکي خلکو د پوځ لخوا ځای پر ځای شوي ځمکني ماینونه چاودیدل چې له امله يې خلکو خپل ژوند او یا هم د وجود ځینې غړي له لاسه ورکول دا لړۍ همداسې روانه وه چې له امله يې محسود ژغورنې غورځنگ(MTM) خپل زغم له لاسه ورکړی وو، یوه ورځ په دريو گلابو ماشومانو د ماین چاودنه وشوه چې له امله يې درې واړه سخت ژوبل او د دیره اسماعيل خان روغتون ته راوړل شول، ماشومان د بېړنيو پېښو په خونه کې په وينو کې لت پت پراته وو او د روغتون ډاکټرانو تر مابښامه ورته هېڅ ډول پاملرنه نه وه کړي! لدې پېښې چې د روغتون ډاکټران ژوبلو ماشومانو ته پاملرنه نکوي د ځوانانو ملي سازمان (NYO) غړي خبر شول سمدلاسه يې د یاد سازمان د پښتونخوا ایالت منشي او د گومل پوهنتون محصل شیرالله وزير تر مشرۍ لاندې د ډاکټرانو پر ضد احتجاج پيل کړد پښتنو ځوانانو ترڅنگ بااحساسه پښتانه ژورنالېستان هم راورسیدل او د ډاکټرانو پر ضد يې د روغتون مخي ته لويه لار وتړله، له احتجاج نه چارواکي خبر شول راغلل او له احتجاج کوونکو سره له خبرو اترو وروسته سمدلاسه د ژوبلو ماشومانو درملنه پیل شوه. يادې پېښې ته په ټولنيزو رسنيو کې پراخ انعکاس ورکړل شو. لدې وروسته د ۲۰۱۷م کال د د سمبر پر ۲۷مه نېټه محسود ژغورنې غورځنگ يوه ناسته راوبلله ناستې ته ملنگ خويه ځوان منظوراحمد پښتین او سعیدانور داسې جذابې او احساساتي ویناوې وکړې چې د جمعیت علمای اسلام گوند کشر او مشر ورته گوته په غاښ پاتې شول، دوی د پوځ لخوا په سیمه کې د ځای پرځای شويو ماینونو، پر پوځي ډېک پوسټونو له خلکو سره د بد چلند او له چاودنو وروسته په سیمه کې د پوځ لخوا د گرځبنديز لگولو پر ضد د پرلت اعلان وکړ چې د ۲۰۱۸م کال د فبرورۍ په لومړۍ نېټه به اسلام اباد ته څو او هلته به پرلت کوو تر څو چې زموږ غوښتنې نه وي منل شوي. له دغې ناستې پوره لس ورځې وروسته په کراچۍ کې یو ښایسته ځوان نقیب الله محسود لومړۍ احتطاف او بیا د پولیسو په یوه جعلي مقابله کې په شهادت ورسیده، ددغه خبر له خپریدو سره سمدلاسه د ځوانانو د ملي غورځنگ د مشر محسن داوډ لخوا د پېښې پر ضد د احتجاج اعلانونه وشول په کومو سیمو کې چې د ځوانانو ملي غورځنگ غړو شتون درلود احتجاجونه وشول، موږ سره له ملگرو د دیره اسماعیل خان احتجاج ته ورسیدو د شهید نقیب الله محسود د جسد رارسیدو ته منتظر وو، دا وخت منظوراحمدپښتین او علي وزیر هم رارسیدلي وو، دااحتجاج ځای ته لاړو خو هر یو دومره په غم کې ډوب وو چې هېچا هم د خفگان له امله له یو بل سره مو خبرې ندي کړي، د مابښام تیارې له خپریدو سره کورونو ته لاړو فېسبوک ته مې پام شو چې د نقیب الله محسود شهادت ټول پښتون قوم راپارولی دی، زموږ په کور کې هم دا ډول غم او خاموشي وه چې ته وا نقیب زموږ د کور غړی دی. پر سبا بیا هم احتجاج وشو خو بدبختانه زه نه ورورسیدم ، ملگرو پرېکړه وکړه چې د فبرورۍ پر ۲۶ مه نېټه به اسلام اباد ته کاروان روانيږي ما له منظور پښتین نه وغوښتل چې زه هم پدې کاروان کې درسره ځم ، منظورپښتین راته په ورین تندي هرکلی ووايه دا چې زه په کلي کې اوسیدم او کاروان د ورځې ناوخت روان شو، نو زه دمنظورپښتین په مشوره سهار وختي ورپسې روان شوم دوی له بنو څخه راوتلي وو، ماته منظور زنگ وکړ چې په کوهاټ کې منتظر اوسه.

په کوهاټ کې له کاروان سره تر یوځای کیدو وروسته مې بې حده زیاته خوښي احساس کړه، پر ټولنیزو رسنیو له دوی سره زما د یوځای کیدو خبر خپور شو ، دا چې زه دومره لوی سړی نه یم شهباز ستوریانی او فصیح الله چمتو وزیر هم له کاروان سره یو ځای شوي وو، د محسود ژغورنې غورځنگ د محسود قوم له دایرې وتو ته تیارېده او پښتون ژغورنې غورځنگ ته د داخلېدو شېبې رانږدې کیدې، کوهاټ کې ناوخت شو او دا وخت غورځنگ زما په شمول ۲۳کسيز شوی وو، موږ څو تنه هلته د مېشتو پښتنو سره د شپې تېرولولپاره لاړو منظورپښتین مو د امنيتي او نورو ستونزو له امله د کوهاټ پوهنتون له محصلينو سره ولېږه. کله چې سهار شو د دره ادمر خپل اږيډيو پر لور روان شوو، دقيصر جمال اږيډي په کور کې راته د چای او ناشتي ترتيب شوی وو، هلته يې موږ ته د شهيدنقيب الله مسید فاتحه هم وکړه، موږ ورته کراچۍ کې د شهيد شوي سعیدگل اږيډي فاتحه وکړه، د یوبل سره له غمشریکۍ وروسته شریک احتجاجي لاریون وشو، دلته احمد انقلابي پښتین هم زموږ د کاروان ملگری شو، کاروان د کراچۍ پر لور روان شو هلته پښتانه ليرې رېنگ روچ ته د هرکلي لپاره راوتلي وو، زموږ يې تود هرکلی وکړ او له رېنگ روچ څخه يې د حیات اباد تر فېز ټهري چوک پورې پیاده بوتلو له ليرې ليرې ځایونو موږ ته د عوامي نېشنل پارټۍ غړي راغلي وو، د فبرورۍ ۲۷مه نېټه وه د باچاخان بابا او ولي خان بابا تلین لمانځل کیده د گوند ټول مشران هلته بوخت وو، خو بیا هم موږ پیاده راغلو او د نورو شپېتو کسانو لپاره د مابښام د ډوډۍ ترتیب په باچاخان مرکز کې شوی وو، خو په حیات اباد کې د راټولو شويو کسانو له جملې دوو کسانو هلته د نه تگ خبره وکړه، ما محسن داوډ خبرکړ هغه په باچاخان مرکز کې موجود وو، نو دوی د ډوډۍ راوړلو خبره وکړه، میا افتخارحسین، بشره گوهر بي بي، برېسټر سنگین خان، محسن داوډ او د شاه جي گل اږيډي په شمول نور ډېر مشران راغلل ویناوې يې وکړې، د دوی نه بغیر دلته نور دقبایلي سیموعلمای کرام، مشران، استادان، ډاکټران، انجینران، محصلین... هم راغلي وو ویناگانې وشوي، موږ د شپې لپاره ټول ملگري یو ځای لاړو زموږ سره پدې وخت کې شوکت عزیزشوکت او پروفیسر اخترخان وزیر هم

یکشنبه، د ۱۳۹۷ل کال د مرغومي ۱۶مه | د ۲۰۱۹ز کال د جنوري ۱۶مه، دویم کال، نهمه گڼه

ملگري شول، سبا يې موږ دلته پاتې کړو مازديگرمهال بيا په فېزتېري چوک کې پښتانه راټول شول ویناگانې وشوې دا ځل د منظورپښتین له درده ډکې وینا خلک ډېر متاثر کړل، شپه راغله ملگري دشپې لپاره سره وويشل شوو، سهار د چارسدې پر لور وخوځیدو دا وخت راسره عتيق وزير او خذیف افغان هم ملگري شول د چارسدې، مردان، او سوابی لپاره راسره محسن داوډ او ډاکټر مشتاق یوسفزي ملگرتيا وکړه، مردان ته په رسیدو سره سم د ضلعي ناظم حمایت الله مایار په گپون زیات شمېر پښتانه مخې ته راغلي وو، هلته ویناگانې وشوې او داسلام اباد پرلت لپاره د ننگ کولو غوښتنه وشوه، ورپسې کاروان د سوابۍ پر لور روان شو، کاروان د یوسفزيو له تاریخي تاوده هرکلي سره مخ شو د کاروان لپاره دوه غونډې ترتیب شوي وې، چې مشري يې د عوامي نېشنل گوند ملگرو کوله، اوله غونډه د شوي اډه کې د امیرالرحمن تر مشرۍ لاندې وه او دویمه د سوابۍ چوک کې د حاجي گل زامین شاه تر مشرۍ لاندې وه، دا هغه تاریخي غونډه وه چې اعلان پکې وشو چې شهیدنقيب الله د محسودو نه بلکې د ټول پښتون قوم شهید دی نو ځکه نقیب محسود په نقیب پښتون بدل شو، اوس راسره د NYO پرملگرو سربرېره د پښتون سټوډنټس فېډرېشن (PSF) ملگري هم یوځای شوي وو، د سوابۍ نه هر دوه کسه ملگري له کاروان سره یوځای شول له بده مرغه چې اوس يې نومونه زما له ذهن وتلي دي، کاروان د اسلام اباد پر لور وخوځېد موږ د شپې ناوخت د اسلام اباد جناح پوهنتون ته ورسیدو د ډوډۍ ترتیب د جناح پوهنتون محصلينو کړی وو، د ډوډۍ له خوړلو وروسته موږ سبا ورځې د پرلت لپاره پلان جوړ کړ، ریاست زموږ د پرلت د ناکامولو لپاره وار له مخکې د پښتون قامي جرگې په نامه یو ټولگی جوړ کړی وو او هلته ناست وو، موږ ته د دوی ليرې کول اړین وو ځکه زموږ ملگري د هغوی له شوم پلان څخه خبر وو، دلته له خان زمان کاکې سره زموږ د ملگرو لیدنه وشوه په تحریک باندې هر اړخيزې خبرې وشوې او د ملگرو حوصلې لا پسې لوړې شوې دشپې مو تر درو ساعتو پورې بحث ورسره وکړ، دا هغه تاریخي شپه وه چې په سخته یخۍ کې پښتنو ځوانانو د خپل قوم د روښانه راتلونکي لپاره دمحصلينو په لیلیه کې ویشه تېره کړه، سهار له ناشتې وروسته د احتجاجي پرلت لورته وخوځیدو، منظور پښتین زه او درې نور ملگري هغه کمپ ته ولېږلو په کوم کې چې له مخکې نه خلک ناست وو، موږ ورسره خبرې اترې وکړې او موږسره يې ژمنه وکړه چې تر سبا پورې به کمپ پرېږدي. موږ بېرته راغلو د منظور پښتین او نورو ملگرو سره مو مشوره وکړه او څو کسان مو ورته پرېښودل چې د شاه افغان وزیر او وحید محسود نومونه راته یاد دي، دوی ته مو دنده ورکړه چې د تیارې په خپریدو سره به سمدلاسه هلته لگیدلي بېنرز ليرې کوي او پر ځای به يې زموږ خپلې بېنرې او پینافلکس لگوي، چې سهار دوی راځي نو زموږ ملگري به تیار هلته ناست وي، یادو شويو ملگرو خپله دنده په ښه توگه ترسره کړه، موږ ته يې وویل چې د اسلام اباد پښتنو د ترنول په سیمه کې تاسو ته غونډه نیولي ده تاسې هلته ځانونه ورسوئ، موږ چې هلته ورسیدو وه مو لیده چې خبره سرچیه ده، په هر صورت دا شپه ټولو ملگرو یو ځای تېره کړه، یوه خبره چې ما د باچاخان په کتاب زما ژوند او جدوجهد کې لوستي وه خو ورسره مخامخ نه وم ، هغه د عدم تشدد خبره چې موږ ملگرو په منظورپښتین کې ولیده، هغه به ملگرو ته هره شپه د عدم تشدد تبلیغ کاوه، او ورته ویل به يې چې څوک درته ښکښل کوي او که وهل کوي د عدم تشدد لاره نه پرېږدو، ملگرو ښه په مینه د منظورپښتین خبرې اوریدې او منلې هغه ورځ مې په عملي ډول دپښتون قوم مینه او ورورولي ولیده.


سهار شو موږ ټول د ترنول په سیمه کې راټول شوو بيخي زیات خلک راغلي وو، کنتینر دوه جوړ شوي دي، روان شوو په یوه زاړه ټیکسي موټر مې اواز وکړ چې پکې زه(الله نور ننگیالی وزيري)، منظور پښتین، احمدانقلابي پښتین او خذیف افغان د پرېس کلب لور ته روان شوو کله چې اسلام اباد پرېس کلب ته نږدې شوو نو له شا څخه د NYO او PSFملگرو ټینگار کاوه چې منظورپښتین به د جلوس په شکل کې کمپ ته داخلوي، موږ هم ورسره ومنله ملگرو یو بل ته د ځنځیر په ډول لاسونه ورکړل او دایره موچوړه کړه، منظورپښتین مو د دایرې منځ ته داخل کړ خلکو نارې پیل کړې چې نر پښتون، باتور پښتون، منظور پښتون موږ پداسې حال کې د ځوانانو د نارو او شعارونو په بدرگه کمپ ته داخل شوو چې استاد اخترخان وزیر هم راسره وو، پر سټېج ولاړ کس نه مې مایک واخیست او شعارونه مې بیا تکرار کړل لاندې ناست خلک ټول حیران شول د کنتینر په رارسیدو سره مشران کسان وختل تر څو خپلې ویناوې وکړي لومړۍ نوبت منظورپښتین ته ورکړل شو منظور داسې سپینې سپینې خبرې پیل کړل چې ناست خلک بيخي هک پک شول دشپې تر دوولسو بجو مو پر کنتینر ناستو کسانو سره پدې جنجال وو چې کله به يې دا ځنگه ازادي ده ترانې غږولو ته اجازه نه ورکوله او کله هغو نارو ته چې : يې جودهشت گړدي هي، اسکي پیچهي وردې هي موږ له ډېرو سختو ستونزو سره لاس او گړېوان وو چې یو جنجال به مو هوار کړ بل به يې جوړ کړی وو، وروسته بیا ورو ورو زموږ د فکر ملگري په زیاتیدو شول، پر ملتپالو گوندونو سربرېره د دقامي وطن، مذهبي گوندونو او پاکستان تحریک انصاف مشران هم نوبت په نوبت راغلل او ویناگانې به يې کولې دا وخت موږ یوه فیصله وکړه چې منظورپښتین به هره ورځ یو ځل وینا کوي خو چا نه راسره منله بالاخره به څوتنو ملگرو په زور سټېج ته وخېژاوه لاندې ملگرو به دومره سخته نعره بازي کوله چې د سټېج مسؤل به مجبور شو چې تقریر ورکړي ، دلته یوه خبره خوندوره وه چې افراسیاب خټک، محسن داوډ، علي وزیر، ښاءاعجاز، بشره گوهری بی، شهاب الدین ، شاه جي گل او دغه دوه نور ملتپال گوندونو څخه به کسان راغلل پخپلو جذباتي ویناگانو به يې د ملگرو حوصلې لا پسې لوړې کړې، پرلت ته له پاکستان سربرېره د نړۍ له گوټ گوټ څخه بااحساسه پښتانه راغلل او شرکت يې وکړ، سرکاري او درباري مشرانو

۳

هڅې پیل کړې وې چې پرلت په څه طریقه ختم کړي، موږ د دوی هر شوم پلان ته متوجه وو، بالاخره وزیراعظم د ملاقات غوښتنه وکړه زموږ له لوري یو منظورپښتین وو خو د ټولو کافي وو، چې بېرته راغلل ویل يې چې خبرې ټولې ومنل شوې او دلته نور پاتې کیدل هېڅ مانا نلري، سرکاري او درباري مشرانو خبره قبیلو ته بوتله خو موږ ټولو پښتنو ځوانانو منظورپښتین ته د فبرورۍ په شپږمه نېټه د شپې پر ۱۲جو وویل چې موږ درسره یو دغه يې وخت دی چې پرلت ختم نکړې، منظور پښتین زموږ خبره ومنله خو دمشرانو جرگې ته بیا ورغلو خو دوی له منظور پښتین څخه بيخي پوښتنه ونکړه ځکه دوی ته پته وه چې د منظور ځواب به نه وي، نو دوی لاسونه پورته کړل او د سټېج پر لوري د اعلان لپاره روان شول، د ځوانانو زغم بيخي ختم شوی وو، موږ هڅه وکړه چې ځوانان له مشرانو سره لاس او گړیوان نشي خو مشرانو ته هم حالت معلوم شو هغه نر وو چې پښې يې ایستلې د دوی شوم پلان مو ناکام کړ، د پاکستان رسنیو خبر خپور کړ چې پرلت ختم شو، خو موږ د ټولنيزې رسنۍ (فېسبوک) له لارې ژر ژر هڅه وکړه چې خلکو ته دا خبر ونه رسيږي چې پرلت ختم شويډی، پدې وخت کې راغلي عام خلک مو یوې خواته کړل چې څوک شر جوړ نکړي، ماته شاه افغان اواز وکړ چې منظور پښتین د غواړي دوی هلته هوټل کې ناست وود استخباراتو کسانو مو ځای معلوم کړی وو راغلل خو موږ هلته د ډوډۍ په بهانه پاتې شوو کله چې د استخباراتو کسان لاړل نو شاه افغان او منظورپښتین خپل موبایلونه بند کړل، او د شاه افغان اطاق ته دشپې لپاره لاړو هغه شپه سخته شپه وه په امتحان کې گیر وو خو ملگري موټکړه خلک وو شپه پرشپه يې د هرڅه ذمه وارۍ پر غاړه واخیستې نديم سرور، شاه افغان، سالارزي او دجناح پوهنتون نوروپښتنو محصلينو تر سبا غرمې پورې هرڅه برابر کړل سټېج د پخوا په څېر کنتینر نه وو خو بیا هم زموږ کار جوړ شو، ماته منظور په خیمه کې وویل چې لاسي لوډسييکر نظيف لالا ته ورکړه چې پښتنو ته خپل تاریخ بیان کړي، او د ناستو کسانو توجه ترهغې وساتي ترڅو چې سټېج تیار شوی نه وي، دا ځل هم استخباراتي ادارو خپل کسان پرلت ته داخل کړي وو تر څو پرلت ختم کړي او دپښتنو ترمنځ کرکه خپره کړي خو دا ځل هره ورځ د منظور تقریر وو خلکو به يې په ډېر غور خبرې اوریدلې د علي وزیر، محسن داوډ او خان زمان کاکې ویناگانو د خلکو حوصلې لاپسې لوړې کړې، د حکومت سره د مذاکراتو لړۍ پیل شوه د وزیراعظم نه وروسته د پوځ له ویاند جنرال اصف غفور سره لس کسيز پلاوي لیدنه وکړه، چې منظورپښتین، محسن داوډ، ټمرین وزیر، شاه فیصل غازي، عبدالله ننگیال، ابوبکرمسید او زه الله نورننگیالی وزیر پکې شامل وم پدې لیدنه کې چې موږ کومې خبرې د پوځ ویاند ته وکړې بل هېڅوک يې ورته نشي کولای، په بله ورځ ملگرو د پوځ له بل جنرال سره لیدنه وکړه، د پوځ جنرال ځوانانو ته وویل چې تاسو ولې زموږ هرڅه په اوبو لاهو کړل نو منظورپښتین سمدلاسه خبره ورغبرگه کړه چې اوس مو صرف اغاز کړیدۍ تاسې خپل ظلم بند کړئ، لدې وروسته د پوځ جنرال دوی ته ژمنه ورکړه چې ستاسو غوښتنې به منل کيږي ورسره بل جنرال ته يې دنده ورکړه چې د وزیراعظم لخوا ورکړل شوي ليکلي ژمنې ورسره ومني او کار پرې پیل کړي، بېرته راغلو منظور ملگرو ته وویل چې د هرپښتانه کورته ورځو د یووالي خیر ترې غواړو که چا درته سپکه خبره کوله سپکه خبره به نه ورته کوئ که چا د کاني گوزار درباندي کاوه خیر دی دوی به نه پوهيږي د کاني گوزار مه پرې کوئ د مابښام ناوخت د پرلت دختمیدو اعلان پدې شرط وشو چې که ليکلي شوي وې ژمنې ونه منل شي موږ به بیا حرکت کوو، هرڅوک پخپل لوري وخوځیدل موږ د شوکت عزیز شوکت په انقلابي ترانه عادت شوي وو، کور خوند نه راکاوه دوه ورځې وروسته په ستره محکمه کې د شهیدنقيب الله محسود قضیې اوریدنه وه زه، شاه افغان او اسماعیل مسید د وکیل عبدالرحیم سره هلته لاړو چې پر رسیدو سره د منظور پښتین پیغام راغی چې سبا ته د پوځ له جنرال سره په واپه کې لیدنه لرو ځان راورسوه، شپه مې دیره اسماعیل خان ته راورسوله بل سهار دعدنان بېټني ، انور سلیمان خپل او نوروملگرو سره یوځای واپه ته ورسیدو د پوځ له جنرال سره مو تر ناوخته لیدنه وکړه هماغه پخوانۍ سختې خبرې اترې مو سره تبادله کړې موږ سره يې تل د دروغو وعدې کولې خو ترسره کول يې نه، منظورپښتین ته پدې ورځ وزیرو مېلمستیا کړي وه له ډوډۍ نه وروسته زه په واپه کې پاتې شوم او دوی دیره اسماعیل خان ته لاړل ځکه په سوات کې یوه ماشومه په ظلم وژل شوي وه منظور د هغې غم په سر اخیستی وو تر څو سوات ته ځان ورسوي، زه د دوو ورځو لپاره کور ته راغلم خو دوه ورځې تېرې نه وې چې د سويلي پښتونخوا د تگ لپاره په جوړه شوي کمېټه کې مې نوم راغی چې علي وزیر، لیاقت یوسفزی، ډاکټرمشتاق، ډاکټر گلمرجان، عبدالوحید مسید، جمال مالیارمسید، امین شاه او کاکاشفیع ترین هم راسره ملگري وو، د سويلي پښتونخوا له جلسې نه وروسته زه او عبدالوحید د کراچې جلسې د کمېټې جوړولو لپاره لاړو هغه لا ختم نه وه چې دپېښور د جلسې اعلان وشو، بیا دلاهور، او بیا دسوات او بیا چې تر ټولوزیات يې سترې کړو دکراچې جلسه وه، وروسته د روژې درخصتۍ لپاره واپه ته راغلم د اختر نه وروسته په ټولټاکنو کې بوخت شوو چې په منځ کې يې د دیره اسماعیل خان دجلسې اعلان وشو له دیره اسماعیل خان وروسته مو د بني گل په جلسه کې حوصلې لاپسې لوړې او ارادې مطبوطې شوې ، دا چې د نیولو او وژلو لړۍ همداسې روانه ده خو موږ هم قسم خوړلی چې زموږ په ژوند خو پښتون قوم سوکالي او خوشالي ونه لیده تر څو موچې راتلونکو نسلونو ته ازادي او خوشالي نه وي راوړي تر هغو به خپله مبارزه جاري ساتو که د سر په قیمت هم وي.

سر ورکوو خو سنگر نه ورکوو.

په اخر کې له هغو ملگرو بڅښنه غواړم چې له ما يې نومونه هېر او یا يې پاتې دي.



مشری کې د سولې او حق لاره پرې ښوده، او لښکر لا مخ پر وړاندې روان دی، که د پاکستان چلوونکو د عقل پوهې څخه کار نه واخستلو دا به دوی ته ډېره په تاوان تمامه شي، او دوی به په نړیواله کچه نور پاتې راشي، دا خبره خو تر لمر سپینه ده چې د ظالم او مظلوم په جنگ کې بريالیتوب همېشه د مظلوم په برخه وي، او خدای ج وايي چې :زه د مظلوم ملگری یم ، نو دا جهان ته معلومه ده چې مور پښتانه مظلومان یو.

زموږ د تحریک یوه بله مهمه برخه د پښتون مترقي لیکوال ادبي ټولنې دیره اسماعیل خان خانگې په پښتون لانگ مارچ کې ډېر ښه رول وو، د ملگري شوکت عزیز وزیر ترانه" دا څنگه ازادي ده" باندې پښتون پرلت ته یو نوي انرژي وربخښله ... د ملگري شوکت عزیز باغي مکمله ترانه شاعر او سندرغاړی ځوان دی.

ځوانان مو قتل کيږي

دا څنگه ازادي ده؟

کورونه مو وړانيږي

دا څنگه ازادي ده؟

پښتون پکې غرقيږي

دا څنگه ازادي ده؟

انقلاب انقلاب انقلاب انقلاب

چې نه راکوي مور له حقوق دانسانيت

په کار چې بايد وکړو سپېڅلی بغاوت

ملالي مو بوريږي

دا څنگه ازادي ده؟

سترونه يې ماتيږي

دا څنگه ازادي ده؟

انقلاب انقلاب انقلاب انقلاب

ته وايه چې غدار يې خو زه د حق پاڅون یم

د جبرلاس د مات شو منې به مې پښتون یم

بمونه دي درزيږي

دا څنگه ازادي ده؟

وحشت دی لا خورږي

دا څنگه ازادي ده؟

انقلاب انقلاب انقلاب انقلاب

مور ملگري شوکت عزیز باغي او پښتون مترقي لیکوال ادبي ټولني ته افرین وایو، له هغه وروسته بیا دعبدالغفور لېوال صیب پښتون ته ژوندون غواړو چې د خواره ږغ خاوند کرن خان وویله او داسې نور گڼ شمېر ملگري.

د شهيد نقيب الله مسيد ذاتي ژوند:

نقيب الله د منځنۍ پښتونخوا(فانډا) جنوبي وزيرستان مकिन اوسيدونکی وو، په قام مسيد وو، د پلار نوم يې محمدخان مسيد دی يو بل ورور چې تر نقيب مشر دی فريدالله نومېږي او په عربو کې په مزدوری بوخت وي، نقيب الله خپلې مورکۍ نسيم الله بللو د نقيب الله واده شوی وو دوه لوڼي او يو زوی هم لري، نقيب الله ډېر امن خوښوونکی، نرم او خوږ ژبی ځوان وو، پخپل ژوند کې يې د ښو جامو انځورونو، مېلو ځوانانو او انځورگۍ سره زياته مينه درلوده، فېسبوک يې په ډېر تماشه اند از کارولو چې ۲۵۰۰۰فالورز لري، دلته په کراچۍ کې له تېرو اتو کالو راهيسې په مزدوری بوخت وو، له پلار محمدخان کاکا سره يې زما ډېر ملاقتونه شويدي، يوه ورځ يې ډېرې کيسې راته وکړې، د کاروبار اړوند يې راته وويل چې نقيب الله خوږ سړی وو ما ډېر نه تنگولو چې څه بې راوړی ما به ورته وويل صحيح ده، بيا يې يوه ورځ راته وويل چې لالکه زه به د کبرو دوکان راباسم په مزدوری کې بچت نشته بيا څه پيسې ما ورکړې او څه فريدالله ورته راولېږلې ده دوکان خلاص کړ، مياشت يې هم نه وه پوره چې دا تور مخي ورله راغلو اوچت يې کړ او مړ يې پر نورو لاسو کورته راوړو، واقعي محمدخان کاکا ډېر ښاغلی قبايلي مشر او غيرتي ساده پښتون دی، خانه خرابي يې تل خطا کوي، زموږ د قام يوه لويه بدبختي نالوستې ورځ هم ده، هسې خو د شهيد نقيب بابا بالکل لکه د مشال خان او ملالې يوسفزی پلارونه الله د ټولو پښتنو لړ اوږ ته سوله راوړي.
آمين

ټولو پښتنو مبارزه کړيده او کوو به يې تر هغو پورې چې مور ژوندي يو داسې، يو داسې ليک اړتيا لرله چې زه پکې موجود وم ، هغه واقعات د قام امانت وي، ځکه مې تر خپل قلم لاندې راوستلې.

مننه

نر پښتین باتور پښتین

منظور پښتین منظور پښتین

گوند غرو ته افرین وایم ورسره د عوامي نېشنل گوندد NYO هم د فداکاکړ تر يوه حده ښه مرسته راسره وه، سول سوسايټي جبران ناصراو داسې نور ډېر گڼ شمېر خلک راغلو.

دلته دا شعر را په ياد شوچې:

د ډار په ښار کې به باغي باغي لهجه عامه کړم

زه به کيسې وکړمه داسې چې کيسه عامه کړم

خبره تر بين المللي رسنيو ورسېده، د خلکو په زړونو کې هغه ډار او وېره ختمه شوه، بيا په د سبا ماسپښين د جمعي له لمانځه وروسته د جنوری په ۱۹مه نېټه په سهراب گوټ کې لاريون وشو په ماښام تعزيتي کمپ لگولواعلان وشو او په همدغه شپه پاکستاني الکتراينک مېډيا زموږ ملاتړ وکړو، خصوصا جيو نیوز شاه رېب خانزاده ځانگړی راپور خپور کړو، په دا سبا تعزيتي کمپ د گړېند پښتون جرگې په نامه جوړ شو، د پوليس اوسر راو انور له خپلې دندې ايسته کړل شو، دا کمپ په سهراب گوټ کې د لويې لارې(Super High Way) تر څنگ په ډېره سولنيزه طريقه ۱۲ ورځې فعاليت درلود د شهيد نقيب الله پلار محمدخان لالا به سره له قبايلي مشرانو او ډېر شمېر پښتنو ناست وو او د هرې سياسي پارټی مشران راغلو چې له مور سره يې غمرازي وکړه، د پوليسو دا له قاضي او محکمې ليرې د سپينو خلکو د وژنو يې په سختو ټکو کې غندنه وکړه، په رښتيا هم دا يو بل مور وو، چې کله د لړ اوږر پښتون اوغان نواب محمداياز خان جوگيزی صيب د پښتون قامي جرگې کنوينر د پښتونخوا ملي عوامي پارټی مرکزي رهتما راغلی او د مشر محمودخان اڅکزي پيغام يې راوړی او دلته يې پښتننو ته ډېرې په زړه پورې خبرې وکړې، اوسنی وزيراعظم عمران خان چې د PTI چټرمېن دی راغلی ډېرې غټې غټې ژمنې يې وکړې، خو ارمان چې لا ترسره شوي ندي، او دغه راز د جمعيت اسلامي مشر سراج الحق او د عوامي نېشنل گوند سيکرټري ميا افتخارحسين، سنيټر شاهي سيد د فاتا مشران او ډېر محترم پښتانه هم راغلو د دې کمپ خرڅه مسيد قبيلې پر ځان کړه شپږمېلېونه کلدارې چنده يې سره جمع کړي وه، پدې تحريک کې له مور سره يوشمېر اردو او سيندي ويونکي ځوانان او پېغلې هم وې لکه جبران ناصر، نغمه شيخ... چې د بشرحقوقو دغوښتلوپاره کار کوي، دلته تعزيتي کمپ له منظور پښتین هم د يو عام ځوان په توگه راغلی خبرې مو ورکړې ښې خبرې يې وکړې زما په رومي ځل ورسره ليدل وشو، ډېر يې متاثره کړم، دشهيد نقيب الله فاتحې ته د پښتونخواملي عوامي پارټی ملي مشرمحمودخان اڅکزى راغلو او دهرډول ملاتړ ډاډ يې ورکړو، مور ته يې داسې وويل چې خپل کار پرېږدئ ټول پدې کار پسې ودرېږئ، کور ودان له يو پښتون ملتپال مشر نه هم دغه تمه وه، هغه مشر محمودخان اڅکزي ترسره کړه او لا هم لگيا دی.

بيا د پاکستان په ستره محکمه(سپرېم کورټ) کې د شهيد نقيب الله مسيد کېس داخل شو، د پوليسو آى جي سربراهي کې يو تفتيشي ټيم جوړ شو، قانوني کاروايي شروع شوه، د نقيب الله په خلاف ټول الزامونه دروغ شو، راولانور ۱۴۴۴انسانانو قاتل ثابت شو او غلی شو، سپريم کورټ دنيولو حکم وکړ خو راولانور د ډېرو زورورو په لاس کې وو، لدې ځايه منظورپښتین لارو بېرته وزيرستان ته هلته يې د مسيد تحفظ مومنټ(MTM) په نامه خلک راټول کړل، بنو ته راغلو دلته يې طاقت نور هم سېوا شو پسې، پېښور ته لارو لدې ځايه بيخي زيات پښتانه ورسره ملگري شو(نظيف لالا، ډاکټرگل مرجان، ډاکټر سيدعالم مسيد، ډاکټرعبدالحی وزير، پښتون جنرال، تورزن اوغان، اغلي ثناء اعجاز...) او پښتون لانگ مارچ پيل شو، د اسلام اباد پرخوا روان شوهلته پښتون پرلت پيل شو او دلته د پاکستان رسنيوپه هره خواله لاس پورته کړو، ځان يې کناره کړواو مور سوشل مېډيا ته مجبور شو، لا ترننه پورې ځوانان پر فېسبوک او ټويټر خپله مبارزه دوامداره ساتلي ده او وروسته داسلام اباد پرلت له بيا ټول سياسي مشران ورغلو، چې مشر اسفنديار ولي خان او ملي مشر محمودخان اڅکزى په خصوصي توگه پکې وو، اولس ته يې ويناوي وکړې او دهر قسم ملاتړنه بلکې دا کار يې د ځان وگټلو، محسن داوږ همدلته ورسره ملگری شو، دلته د ازاد اوغانستان د اولس له مور سره او د اولسمشر اشرف غني ټويټ چې څومره تعريف يې وکړم کم دی، د نړۍ په گوټ گوټ کې د پښتنو اوغانانولاريونونه چې مور ته يې په صحيح مانا کار اسان کړو او داسې دا د اسلام اباد پرلت د فروری تر ۹مې نېټې پورې وو. بيا د پاکستان لومړي وزير شاهدخاقان عباسي پرلت کوونکي د منظورپښتین په مشرۍ کې وروغوښتل او ژمنه يې ورسره وکړه چې ستا ټولې مطالبې مور درسره منو تاسو پرلت ختم کړئ، منظورپښتین پرلت ختم نه بلکې يوه مياشت معطله کړو، چې پدې يوه مياشت کې به مور په ټوله پښتونخوا کې جلسې او جلسونه وکړو، پښتون اولس به له ځان سره ملگری کړو ځکه چې دوی خو دا کار يوازې د مسيدو او قبايلو لپاره روان کړی وو، دلته خو مسيد تحفظ مومنټ پر پښتون تحفظ مومنټ بدل شو خبرې نورې پراخي شوې ځکه چې پښتانه وايي(د قام ناتار په قام راگرځي) او منظورپښتین لومړی چيغه په جنوبي پښتونخوا وکړه، ضلع شيراني درزاندۀ استقباليه جلسې او دمارچ پر نهمه نېټه د ژوب ولسوالۍ پراخه جلسه په دا سبا په کلاسیف الله کې لويه جلسه او هم پدغه ورځ د پشين ولسوالۍ په خانوزۍښار کې جلسه په ۱۱مه نېټه د جنوبي پښتونخوا ستر مرکزي ښار کوټه کې لويه جلسه او دا راز د اپرېل پر۱۸مه نېټه د لوی افغانستان د ژمي پايتخت پېښور کې يوه جلسه وشوه، لاهور، سوات، کراچۍ، ديره اسماعیل خان، بنو جلسې وشوې، د رياست لخوا د هرې جلسې لپاره اولس ته ډېرگواښونه وښودل شو، او د هرې جلسې پر زموارانو کارکوونکوFIRکټ شو، غيرقانوني تنگ شو، جيلونه ، وهل ، ټکېدل...بې شمېره زيات کړاوونه اولس وگالل خو دتحريک د مشر منظور پښتین په

ګوروبک

ټولنيزه، سياسي او څېړنيزه مياشتنۍ

خپرونه

د شهيد نقيب الله "مسيد" پېښه!

سپ "اوغان"

داسې کيسه وه چې د ۲۰۱۸م کال د جنوری مياشتې له دريمې نېټې پر مخ پاڼه پوستونه خپرېدل چې د نقيب الله مسيد په نوم يې يو ځوان سره له نورو دوو ملگرو له چېپل گارډن سهراب گوټ(گلشېر اغا هوټل)کراچۍ نه پوليسو اوچت کړيدی، دلته په کراچۍ ښار کې دا خبرې عامې وې دخلکو يو سوچ جوړ شوی وو، چې پوليس راځي او عام خلک په ساده جامو کې پورته کوي، نو زه خپله يو ځل پورته شوی وم لږ معلومات وو راته چې څنگه خلک وړي او له عدالته ليرې يې له ځانه سره ساتي بيا شل شل لکه روپۍ ترېنه غواړي، چې څوک يې وس نلري په هغه د ترهگر توره ټاټه ولگوي، او پهFake Encounterکې مانا له محکمې ليرې يې ووژني، نو په حقيقت کې پرېشانی په مخه کړي وو، بيا داسې شپې ورځې تېرېدې د جنوری پر ۱۶مه نېټه د يو ملگري په واده کې وو، د شپې حال راغی چې نقيب الله مسيد يې وژلی دی، له واده سمدلاسه کورته راغلود شپې ۲ بجې وې فېسبوک پاڼې ته لارم چې کتل مې گهيځ افغان چې زموږ د ژوب مندوخېل همفکره ملگری دی، په يو پوست کې زه او هاشم خان مندوخېل Mentionedکړي غوښتي وو، هلته د نقيب الله مسيد د مړينې عکسونه او لنډه کيسه ليکل شوي وه، انډېښنه مې نوره سېوا شوه، خير نيمه شپه وه ويده شوو، سهار چې راپاڅېدم بيا فېسبوک پاڼې ته لارم المزب مسيد وپډيو جوړه کړي وه او ليک يې کړی وو چې د نقيب الله مسيدمړی په کراچۍ چهپيا سردخانه صدر کې اېښودل شوی دی د نقيب الله شهيد کورنی ته خپل مړی نه ورکول کيږي او هغه خلک وايي چې د پوليسو سخت هد ايات دي، چې دا يو ترهگر دی دا به په ايدهي قبرستان (د لا وارثو په هديره) کې ښخوئ، دا د جنوری ۱۷مه نېټه وه، خير د ورځې پر يوه بجه د هاشم خان مندوخېل پوستونه خپاره شول چې د شهيد نقيب الله د کورنۍ موبایل شمېرې او معلومات يې غوښتي وو، له دوه ساعته هڅو وروسته هاشم خان مندوخېل په پښتون ولس خصوصا ځوانانو چيغه گډه کړه چې راشئ! د چهپيا سرد خانې مخې ته او تر هغو به نه څو تر څو چې خپل مړی ترلاسه نکړو، ما هاشم مندوخېل ته زنگ وکړ حال مې ورسره وشو، بيا مې مخلص مندوخېل ته زنگ وکړ چې داسې کيسه ده راځه له ځانه سره مې خپل يو بل تربور شفيق افغان هم را روان کړ، هلته ورغلو، هاشم خان مندوخېل، گهيځ افغان، رحمت شېرانی، اولسيار کاکړ، محمودشاه مندوخېل او دشهيدنقيب الله د کورنۍ څو تنه ملگري چې سيف الرحمن مسيد پکې مور پېژانده هم وو، نن سبا د پارلمان غړی دی، پدې وخت کې مو د چهپيا والا سره خبرې وکړې هغوی د شاه لطيف ټاون د پوليسو د ناټې خط وغوښتی چې د شهيد نقيب الله مړی راته وسپاري بيا څه ملگري لکه سيف الرحمن مسيد، امجد مسيد او دنقيب الله د کورنۍ هغه اخشی د لاسليک او خط لپاره مو هلته ولېږل، څه وخت وروسته چې مو حال وشو هغو ويل چې پوليس والا نه راسره رضا کيږي ، ما له هاشم مندوخېل سره مشوره وکړه چې يو احتجاج به وکړو هغه راته وويل چې وو سمه ده خلک راوغواړه ما د پښتونخوا ملي عوامي پارټی د سيند نايب صدر سکندرخان يوسفزي او صوبايي ډپټي سيکرټري نورالله خان ترين ته زنگ وکړ هغو راته وويل چې ځوانان تياروو بس درغلو فکر مه کوئ چې مور د احتجاج خبرې ورته وکړې پوليسو پدې شرط مړی راکړو چې په خاموشۍ به يې وباسئ او سيدا به يې خپلر کلي ته وړئ، هېڅ ډول رسمونه به دلته نه ترسره کوئ، بس خط يې راوړو د شهيد نقيب الله مسيد مړی مو ترلاسه کړو، په اسلامي او پښني طريقه مو غسل ورکړو، تابوت او اېمبولېنس هرڅه تيار شو، دلته مور فېسبوک پاڼې ته په ژوندۍ بڼه کې ويډيوگانې ورشروع کړې او خبرې اترې مو پکې وکړې، له قاضي او مخکمې ليرې وژنه موپه کلکوټکو وغندله، د هاشم خان مندوخېل د پاڼې ويډيو ډېره عامه شوه، زموږ يو ملگری دی دخيبر پښتونخوا په کراچۍ کې اوسپږي په ورځپاڼو کې کار کوي علي ارقم نومېږي هغه مور ته وويل چې مور د کراچۍ پرېس کلب ته درځو د شهيد نقيب الله مسيد له مړي سره د پاکستان حکومت ته خپل فرياد ور اوړوو ريکارډ کوو، هغه دا مشوره رد کړه ځکه هغه وويل دا وخت دشپې ۸بجې دي او پرېس کلب پر پنځه بجې وختي لا بند شويدی، هغه زياته کړه چې تاسې سهراب گوټ ته مړی يوسئ هلته به سپر هايوي بنده کړئ چې د کراچۍ ښار تر ټولو مهمه لار ده او هلته ټول پښتانه اوسپږي بس مور هم پدغه خبره عمل وکړ خو چې هلته ورغلو ماحول بدل وو، ځکه چې دا د پوليسو د اېس پي راو انور ولسوالي وه او هغه له ۴۴۴نه بره پښتانه وژلې وو، او ډېر خلک يې اغوا کړي هم وو، بس چې د جنازې لمونځ وشوهغو خلکو له خپلې وېرې او ترهې ويل چې بس تاسو خپلو کورونو ته لاړ شئ مور د شهيد نقيب الله مړی وزيرستان ته وړو، هلته د پوليسو گاډۍ هم گرځيدلې چا دا هم وويل چې د پوليسو ټېليفون راغی، د نقيب خپلوانو ته يې وويل چې ځان وباسئ د خلکو له منځه گني نور تاوان درکوو، د شهيد نقيب خپلوانو زاری کولې بس تاسې زياته لاړ شئ مور نور احتجاج نه کوو، چې مور نا اميده شوو، بيا مور خپلو ملگرو دا پرېکړه وکړه چې اعلان به کوو چې سبا د په ټول ملک کې لاريونونه وشي او په خصوصي توگه پرکراچۍ پرېس کلب بيا تاسو وليدل چې د جنوری پر ۱۸مه نېټه د پاکستان په لسو لويوښارونو کې لاريونونه وشول او د قامياله گوندونو خصوصاًPKMAPډېر مهمه رول وو پکې ځکه چې هغه وخت پښتون تحفظ مومنټ نه وو، د دې

**Get more e-books from www.ketabton.com
Ketabton.com: The Digital Library**